

प्रेस विज्ञप्ति

आज दिनांक 18 नवंबर, 2017 को चिकित्सा विश्वविद्यालय के फार्माकोलॉजी विभाग में “गुजराल एवं भार्गव” व्याख्यान का आयोजन सम्पन्न हुआ। उपरोक्त कार्यक्रम में डा० डी०सी० गोवल, द्वारा लंग कैंसर पर व्याख्यान दिया गया। डा० गोवल ने बताया की लंग कैंसर मुख्यतः दो प्रकार के होते हैं स्मॉल सेल, एवं नॉन स्मॉल सेल। स्मॉल सेल कैंसर का मुख्य कारण स्मोकिंग है जिसमें कीमोथेरेपी के द्वारा उपचार किया जाता है। इस कैंसर के उपचार में आज भी कोई ज्यादा प्रगति नहीं हुई है। किन्तु नॉन स्मॉल सेल कैंसर के उपचार में बहुत प्रगति हो गई है। इसे दो भागों में बाट सकते हैं, स्क्वामस एवं नानस्क्वामस। जिसमें स्क्वामस स्मोकिंग से सम्बंधित है। कैंसर के बनने में ड्राइवर म्यूटेशन का बड़ा रोल होता है। ई०जी०एफ०आर म्यूटेशन से अमेरिका में 10 ये 15 प्रतिशत लोगो में पाया जाता है भारत में 30 ये 35 प्रतिशत कैंसर के मरीजों में पाया जाता है। लंग कैंसर का पता बायोप्सी के द्वारा लगाया जाता है। लंग कैंसर का उपचार में ओरल दवाओं को मुख्यतः दिया जाता है। इपिडर्मीक ग्रोथ फैक्टर रिसेप्टर के द्वारा कैंसर को बढ़ावा देने वाले रिसेप्टरों को अवरूद्ध कर दिया जाता है। ये दवायें चार प्रकार की होती हैं। जिसमें थर्ड जेनरेशन की दवा बहुत उपयोगी है। एक और प्रकार का कैंसर एल्क (एनालॉप्टिक लिम्फोमा कानस) होता है। लंग कैंसर के उपचार में टार्गेटेड, इम्यूनोथेरेपी, और लिक्विड बायोप्सी लंग कैंसर के उपचार में बहुत उपयोगी है। इसमें टिशू डायग्नोसिस बहुत महत्वपूर्ण है।

कार्यक्रम में डा० के०के० पंत द्वारा विभाग के वार्षिक प्रगति रिपोर्ट प्रस्तुत किया गया।

कार्यक्रम में चिकित्सा विश्वविद्यालय के मा० कुलपति प्रो० मदनलाल ब्रह्म भट्ट जी को “लाइफ टाइम अचिवमेंट अवार्ड” से नवाजा गया। उपरोक्त कार्यक्रम में प्रो० भट्ट ने कहा कि हम चिकित्सा विश्वविद्यालय के विकास के लिए सतत प्रयत्नशील हूँ तथा फार्माकोलॉजी विभाग को नित्य नये उचाईयों पर ले जाने के लिए हर सम्भव मदद उपलब्ध कराने का प्रयास किया जायेगा। कार्यक्रम में डा० सद्दाम हुसैन को एम०डी० फार्माकोलॉजी के एक्जाम में गोल्ड मेडल प्रदान किया गया। गुजराल भार्गव गोल्ड मेडल, एम०बी०बी०एस० की आकर्षी गुप्ता को प्रदान किया गया। कार्यक्रम में दीक्षा अग्रवाल, निमेश सक्सेना रेहाना अदिती सिंह आदि को सम्मानित किया गया।

कार्यक्रम में प्रो० राजेन्द्र प्रासद, प्रो० ए०के० सक्सेना, प्रो० आशुतोष कुमार, प्रो० एस०एन० शंखवार, प्रो० ए०के० सचान सहित विभिन्न विभागों के विभागाध्यक्ष एवं संकाय सदस्य एवं छात्र-छात्राएं उपस्थित रही।

प्रेस विज्ञप्ति

किंग जार्ज चिकित्सा विश्वविद्यालय भारत वर्ष में ऐसा पहला चिकित्सा शिक्षा संस्थान है जहा पीडियाट्रिक अर्थोपेडिक फेलोशिप प्रदान की जा रही है। इसी क्रम में आज फेलेशिप प्रदान करने के लिए एक परीक्षा का आयोजन हुआ जिसमें एम्स दिल्ली से डॉ० शाह ऑलम, एवं डॉ० आर०एम०एल० अस्पताल दिल्ली से डॉ० अनिल महतानी द्वारा परिक्षार्थियों का परीक्षा सम्पन्न कराया गया। भारत वर्ष में कुल 350 पीडियाट्रिक अर्थोपेडिक के चिकित्सक उपलब्ध है। जो कि पूरे भारत की पीडियाट्रिक अर्थोपेडिक की जरूरतों को पूरा नहीं कर सकते हैं। जिससे बच्चों के चोट और ट्रॉमा आदि का उचित उपचार मुहैया नहीं कराया जा पा रहा है। इस कार्यक्रम के तहत के०जी०एम०यू० द्वारा पीडियाट्रिक अर्थोपेडिक में फेलोशिप प्रदान कर पीडियाट्रिक अर्थोपेडिक चिकित्सकों की कमी को दूर करने का एक उचित प्रयास किया जा रहा है।

प्रेस विज्ञप्ति

आज के0जी0एम0यू0 इंस्टीट्यूट ऑफ नर्सिंग के द्वारा 2017 बैच के प्रथम वर्ष के नर्सिंग विद्यार्थियों के लिए एक फ्रेशर पार्टी का आयोजन किया गया। जिसमें विभिन्न रंगा –रंग कार्यक्रम सम्पन्न हुए। उपरोक्त कार्यक्रम के मुख्य अतिथि चिकित्सा विश्वविद्यालय के मा0 कुलपति प्रो0 मदनलाल ब्रह्म भट्ट जी थे। कार्यक्रम में मा0 कुलपति जी द्वारा नर्सिंग के व्यवसाय को एक सम्मानित पेशा कहते हुए यह कहा गया कि नर्सिंग का कार्य चिकित्सा विज्ञान का बैक बोन। जब कोई सर्जन , कोई चिकित्सक किसी मरीज की शल्य क्रिया, या चिकित्सा उपलब्ध करा देता है उसके पश्चात नर्सिंग स्टॉफ ही उसकी देखभाल करता है। इसलिए एक कुशल नर्सिंग स्टॉफ की बहुत जरूरत है। के0जी0एम0यू0 इंस्टीट्यूट ऑफ नर्सिंग इस कार्य को बखुबी निभा रहा है। इस संस्थान द्वारा एम0एस0सी0 नर्सिंग का पाठ्यक्रम शुरू हो चुका है। आप सब लोग अपने कार्य को लगन से करेंगे तो अवश्य ही आप सभी को जीवन में सफलता मिलेगी। चिकित्सा विश्वविद्यालय का गौरवशाली इतिहास 100 साल से भी ज्यादा पुराना है। इसे आप लोगो को और आगे ले जाना है कार्यक्रम में प्रो0 मधुमति गोयल, अधीष्ठाता नर्सिंग संकाय, प्रो0 पुनीता मानिक, प्रधानाचार्य प्रो0 रश्मि पी जॉन सहित विभिन्न संकाय सदस्य उपस्थित रहै। बी0एस0सी0 नर्सिंग मधुसुदन मिस्टर फ्रेशर एवं रचना मिस फ्रेशर, एम0एस0सी0 नर्सिंग शुभर गुप्ता मिस्टर फ्रेशर, तथा अंजली मिस फ्रेशर रहै।

प्रेस विज्ञप्ति

आज दिनांक 18 नवम्बर, 2017 को इनर व्हील क्लब, लखनऊ द्वारा रक्तदान शिविर एव थैलेसीमिया पर एक व्याख्यान का आयोजन ट्रांसफ्यूजन मेडिसिन विभाग, के0जी0एम0यू0 में किया गया। उपरोक्त कार्यक्रम की संयोजक डॉ0 नीतू निगम, सहायक अचार्य, साइटोजेनेटिक यूनिट, के0जी0एम0यू0, सी0एफ0आर0 द्वारा बताया गया कि उपरोक्त संस्था द्वारा प्रो0 तुलिका चंद्रा के नेतृत्व विभागाध्यक्ष ट्रांसफ्यूजन मेडिसिन विभाग के नेतृत्व में सम्पन्न हुआ। उपरोक्त रक्तदान शिविर में एकत्रित रक्त का उपयोग थैलेसीमिया से पीड़ित मरीजों के उपचार में किया जायेगा। इस अवसर पर डॉ0 नीतू निगम द्वारा थैलेसीमिया के बारे में भी बताया गया। कार्यक्रम में इनर व्हील क्लब की अध्यक्ष डॉ0 अलका कुमार, नंदना श्रीवास्तव, डॉ0 पुर्निमा माथुर, श्रीमति अमिता चतुर्वेदी सहित शहर की वरिष्ठ महिलाएं शामिल थीं।